

10

انسانی ماحولیات کا داخلی عمل

اپنا صوبہ بہار (منطقہ معتدلہ کا علاقہ)



22 مارچ کو پٹنہ کے گاندھی میدان میں کافی چہل پہل تھی۔ یوم بہار کے موقع پر صوبہ کے تمام ضلعوں سے اسکولی طلباء و طالبات جمع ہوئے تھے۔ 'بہار کو جاننے' موضوع پر بچوں کے درمیان تقریر کے مقابلے کا اہتمام کیا گیا تھا۔ بڑے سے اسٹیج پر خوبصورت سائینرز لگا تھا۔

• 'صوبہ بہار کی کہانی'
اسکولی بچوں کی زبانی

اسٹیج کے سامنے کئی کرسیاں قطار میں بھی تھیں۔ کئی معزز افراد تشریف فرما تھے۔ رنگ برنگی جھنڈیاں آسمان میں لہرا رہتی تھیں۔ تجھی ناظم اجلاس کی آواز گونجی۔ 'یوم بہار کے موقع پر آپ سب کا خیر مقدم ہے۔ آج ہم اپنے صوبہ کے اسکولی بچوں کے توسط سے اپنے صوبہ کی جغرافیائی، سماجی اور اقتصادی حالت کو جانیں گے۔ ہم امید کرتے ہیں، یہاں کے بچے عوامی زندگی، کھان پان، روزی روزگار اور ماحولیات سے اپنی زندگی کا تال میل بیٹھانے کے متعلق معلومات پیش کریں گے۔ ہمارے پاس ایسے بچوں کی فہرست ہے۔ میں ان بچوں کو باری باری سے اسٹیج پر بلاؤں گا اور درخواست کروں گا کہ دیئے گئے موضوع پر وہ اپنی بات رکھیں۔ اس سے پہلے کہ میں نام پکاروں آپ تمام حاضرین زوردار تالیوں سے شرکاء کا خیر مقدم کیجئے۔' ناظم اجلاس کی آواز نے حاضرین میں جوش و خروش بھر دیا۔ زوردار تالیوں سے میدان گونج اٹھا۔ بچوں کے چہرے خوشی سے کھل اٹھے۔

ناظم اجلاس نے پرمسرت انداز میں آواز لگائی۔
'میں سب سے پہلے ساتویں درجہ کی طالبہ کمار کی کو اسٹیج پر بلاتا ہوں اور چاہوں گا کہ وہ بہار کی جغرافیائی صورت حال کے بارے میں اختصار سے بتائیں۔'



بہار کے مشرق میں مغربی بنگال، مغرب
میں اتر پردیش، شمال میں نیپال اور
جنوب میں جھارکھنڈ ہے۔



نیلیم کھاری نے پوری خود اعتمادی سے مانگ پر کہنا شروع کیا۔ 'بہار وسطی گنگا کے میدان میں واقع ایسا صوبہ ہے جس کے شمال میں نیپال، ہمالہ اور جنوب میں جزیرہ نما پہاڑیاں ہیں۔ اس صوبہ کے میدان میں گنگا مغرب سے مشرق کی طرف بہتی ہے، جس میں شمال سے گندک، بوڑھی گندک، کوسی، مہانندا اور جنوب میں سن سن، سون، پھلگو وغیرہ ندیاں آکر ملتی ہیں۔ جاڑے کے دنوں میں زیادہ سے زیادہ درجہ حرارت 29 ڈگری سیلسیس اور کم سے کم تقریباً 8 ڈگری سیلسیس ہوتا ہے۔ گرمی میں ٹوچلتی ہے تو درجہ حرارت 40 ڈگری سیلسیس سے اوپر چلا جاتا ہے۔ یہاں بارش خلیج بنگال کے مانسون سے ہوتی ہے، جس سے تقریباً 100 سے 150 سینٹی میٹر اوسط بارش ہوتی ہے۔ اپریل و مئی کے مہینے میں بارش کی ہلکی پھوہاریں پڑتی ہیں جس کی وجہ کرا آم کے پھل تیزی سے بڑھنے لگتے ہیں۔ اس لئے اسے 'ینگوشاور' بھی کہتے ہیں۔ کبھی کبھی آندھیاں چلتی ہیں جس

سے آم کے گولے پیڑ سے گر جاتے ہیں۔ اس سے آم کی فصل متاثر ہوتی ہے۔ شمال میں ہمالہ کی ترانیوں سے ہوئی بارش کا پانی کچھ ضلعوں میں سیلاب لا دیتا ہے اور اس سے عوامی زندگی کافی متاثر ہوتی ہے۔ سمندری سطح سے اوسط اونچائی 100 میٹر سے کم ہے۔ آبادی کی کثافت زیادہ ہے۔

حاضرین نیلم کی باتیں بڑے غور سے سن رہے تھے۔ سب نے زور داریوں سے نیلم کی باتوں کا خیر مقدم کیا۔

ناظم اجلاس نے انتہائی سدھے ہوئے انداز میں دوسرا نام پکارا۔ 'منیش کمار'۔

جوش سے بھرپور ایک لڑکا اسٹیج پر چڑھا۔ اس نے حاضرین کو آداب بجالایا۔ اس کے دانت موتیوں جیسے چمک

رہے تھے۔

اعلان ہوا۔ 'ماسٹر منیش باشندگان بہار کے خاص خاص پیشہ اور پیداوار کے بارے میں بتائیں گے۔'

منیش نے کہنا شروع کیا۔ 'معزز حاضرین! صوبہ بہار کی پوری زمین کا تقریباً 75 فی صد حصہ زراعت کے قابل

ہے۔ یہاں 12 فی صد حصہ بخر بھی ہے۔ شمال کی طرف ترائی میں واقع ایک آدھ ضلعوں اور جنوب۔ مشرق کے ایک آدھ ضلعوں

کو چھوڑ کر دیگر حصے میں جنگلات کا ٹھکانہ ہے۔ زراعت خاص طور سے مانسون پر ہی مبنی ہے۔ یہ بالخصوص زرعی صوبہ ہے اور



تصویر: 10.2 بل چلاتا کسان

یہاں کے لوگوں کا اصل روزگار زراعت ہے۔ دھان یہاں کی خاص فصل ہے۔ دیگر فصلوں میں گجھوں، مکئی، دہن، گنا، جوٹ، مسالے وغیرہ بھی اچھائے جاتے ہیں۔

پتہ کیجئے

ریاست کی آبادی کی کثافت معلوم کیجئے،
اچھے ضلع کی آبادی کی کثافت، رقبہ اور
آبادی معلوم کیجئے۔

شمالی بہار کے کچھ ضلعوں میں تمباکو، کیلے، لیچی، پان کی کھیتی خوب ہوتی ہے۔ آم کی پیداوار بھی کافی مقدار میں صوبہ کے تمام علاقوں میں ہوتی ہے۔ بھاگلپور میں سلک، پورنیہ میں جوٹ، گیا میں سوتی کپڑے اور مشرقی

چمپارن میں بنن کی گھریلو صنعتیں خاص طور سے ہیں۔ ہاں، موٹیر مین سگریٹ کا کارخانہ، برونی میں تیل صاف کرنے کا کارخانہ اور کھاد کا کارخانہ میں بھی لوگ کام کرتے ہیں۔ مظفر پور اور مکامہ میں ریلوے ویگن پلانٹ ہے تو جمالپور میں ریلوے کا ورک شاپ قائم ہے۔ ریلوے اور بارود کے کچھ نئے کارخانوں کی تعمیر کا کام زور شور سے چل رہا ہے۔

معدنیات کے معاملے

جوٹ سے بننے والے سامانوں کی فہرست بنائیے۔

میں بہار ایک غریب صوبہ ہے۔

جنوب کے کچھ ضلعوں میں ہی ٹین اور ابرک کی کانیں ہیں۔ ہاں، کیمور کی پہاڑیوں میں چونا پتھر اور گرینائٹ بھی ملتے ہیں۔ یہ کہہ کر منیش چپ ہو گیا۔ زور دار تالیاں گونج اٹھیں۔

اس بار ناظم اجلاس کی آواز بلند ہوئی۔ 'اب محمد رضوان آپ کو بہار کی طرز زندگی کے متعلق بتائیں گے۔'

محمد رضوان اسکولی یونیفارم میں تھا۔ اس کے چہرے سے ذہانت ٹپک رہی تھی۔ اسٹیج پر آتے ہی اس نے مانگ سنبھالی اور کہنا شروع کیا۔ 'ہمارے صوبے کا اہم پیشہ زراعت ہے۔ مل تیل کی مدد زراعت کے کام میں لی جاتی ہے۔ بعض علاقوں میں آبپاشی کی لئے نہریں، ٹیوب ویل، رہٹ کی سہولت ہے۔ اب ہارویسٹر، ٹریکٹر کا بھی استعمال زراعت میں ہو رہا ہے۔ گرم آب و ہوا اور میدانی حصہ ہونے کے سبب چاول، گیہوں، دال، ہری سبزیاں، آلو خاص غذائی اجناس ہیں۔ پینے کے پانی کے خاص وسیلے چا پائل اور کنویں ہیں۔ لوگ عام طور پر دھوتی کرتے، شرٹ پینٹ، گچھا، لنگی، پاجامہ اور عورتیں ساڑھی و شلوار سمیز پہنتی ہیں۔ آمدورفت کے لئے پکی اور کچی سڑکوں کے علاوہ ریلوے لائنوں کا دور دور تک گھنا جال بچھا ہے۔ صوبہ کی راجدھانی پٹنہ کے علاوہ گیا بھی ہوائی راستے سے جڑا ہے۔ پانی پر چلنے والے جہاز اور

بہار کے نقشہ میں

جنگل والے ضلعوں کو

نشان زد کیجئے۔

کشتی کی بھی اچھی سہولت ہے۔ شمالی بہار میں کشتیاں آج بھی آمدورفت کے ذرائع ہیں۔ کسانوں کی زرعی پیداوار میں مقامی بازاروں میں فروخت ہو جاتی ہیں۔ گاؤں میں پکے اور کچے دونوں طرح کے مکان ملتے ہیں۔ گاؤں کے ٹولوں میں پھوس کے چھپر والی جھونپڑیاں بھی دیکھنے کو مل جاتی ہیں۔ گائے اور بھینس دودھ دینے والے خاص جانور ہیں۔ جھٹ پٹ تیار ہونے والا لٹنی چوکھا برسات میں اور گرمی کے دنوں میں سٹو، چوڑا دی پسندیدہ خوراک ہیں۔

لوگ سٹو اور لٹنی چوکھا کی بات سن کر سرگوشی کرنے لگے۔ شاید سبھی کے منہ میں پانی آرہا تھا۔

کیا آپ جانتے ہیں؟

22 مارچ، 1912 کو صوبہ بہار کا قیام ہوا تھا۔ اسی روز یوم بہار کی شکل میں ہر سال منایا جاتا ہے۔

ناظم اجلاس نے کہا، بہار کی طرز زندگی کھانے پینے سے آگے رفتہ وثقافت تک جاتی ہے۔ میں ایک چھوٹی بچی حنا کو بلا رہا ہوں جو اپنی شیریں زبان میں بہار کی دیگر خصوصیات سے متعارف کرائے گی۔

ایک چھوٹی سی بچی اسٹیج پر آئی۔ اس کی بولی انتہائی میٹھی اور

سریلی تھی۔ اس نے پیار بھرے لہجے میں کہنا شروع کیا۔ 'یہاں کی مدھونی پینٹنگ اب پوری دنیا میں لوگوں کو پسند آ رہی ہے۔ مٹھلا سے ابھرا پینٹنگ کا یہ فن، جس میں قدرتی رنگوں اور علامتوں کا استعمال کیا جاتا ہے، مخصوص علاقے کے لوگوں کو روزگار بھی مہیا کر رہا ہے۔ یہاں کے لوگ مذہبی، ملنسار، متحمل اور حوصلہ مند ہیں۔ لہجے کی مٹھاس، لہجے کی چنگ اور مدھونی پینٹنگ کا حسن لئے یہ صوبہ خصوصیات سے بھرپور ہے۔ بکسر کا چوسہ، بتیا کا ڈنکا، دیگھا کا دودھیا مالہ اور بھاگلپور کا زرد الو آم کا تو کہنا ہی کیا۔ 'اکثر سیلاب اور خشک سالی کی تباہی جھیلنے والے صوبے کے سبھی لوگ محنت اور ذہانت کی بدولت ریاست کو ترقی کی راہ پر لے جا رہے ہیں۔ ماحولیات کے نامساعد حالات نے یہاں کے باشندوں کو انتہائی جدوجہد پسند، رجائیت پسند اور زندہ دل بنایا ہے۔ ابھی وقت کم ہے، پھر کبھی موقع ملے گا تو بہار کی دیگر خصوصیات کا مزید تذکرہ کروں گی۔

حنا کے اتنا کہتے ہی تالیاں گونج اٹھیں۔ تمام لوگ بہت خوش تھے۔ تمام بچے سوچ رہے تھے۔ اگلی بار میں بھی بہار کی خصوصیات، طرز زندگی کا تذکرہ ضرور کروں گا۔

آخر میں جلسہ اہتمام کمیٹی کے صدر نے کہا، آپ بھی بہار کی طرز زندگی اور عوامی روایات کے متعلق زیادہ سے زیادہ جانکاری اکٹھا کیجئے۔ ہم مختلف سطحوں پر ایک بار پھر 'فخر بہار تقریب' کا اہتمام کر کے اپنی پُر افتخار روایات سے لوگوں کو روشناس کرائیں گے۔ میں حاضرین کا شکریہ ادا کرتا ہوں اور سبھی کی خوشحالی کی نیک خواہشات پیش کرتا ہوں۔

(مشق)

- 1 بہار کی جغرافیائی صورت حال کی جانکاری دیجئے۔
- 2 بہار میں لوگوں کا خاص خاص پیشہ کیا ہے؟
- 3 بہار کو کن قدرتی آفات کا سامنا کرنا پڑتا ہے؟ اس کا عوامی زندگی پر کیسا اثر پڑتا ہے؟
- 4 بہار کی ثقافتی خصوصیات لکھئے۔
- 5 بہار کی خاص خاص فصلیں کیا ہیں؟
- 6 بہار کن کن غذائی اجناس کے لئے مشہور ہے؟
- 7 مٹھلا پینٹنگ کی اہم خصوصیات کیا ہیں؟
- 8 بہار کے نقشہ میں ندیوں کو بتائیے۔
- 9 'مینگوشاؤرے' آپ کے گھر - محلے میں کیا تبدیلی نظر آتی ہے؟ بتائیے۔
- 10 نیچے گیارہ قسم کے آموں کے نام دئے گئے ہیں۔ انہیں ڈھونڈیے۔

م	ل	چو	سا	ٹ	پ	ن	ج	رز	گو
د	کا	پ	یا	بی	می	ہ	د	لا	
ڈ	ن	ی	م	ری	د	ٹھو	ک	ب	
ک	مب	شو	کو	ل	ک	ش	آ	کھ	
ب	ج	ہ	ما	می	ٹھو	ری	ہ	س	
ری	جو	ردا	ی	خ	تو	تا	پو	ری	
بی	ہو	ما	لو	ش	ک	ل	ن	ردا	

11 صحیح متبادل پر (✓) کا نشان لگائیے

(i) بہار کے مشرق میں ہے۔

(الف) مغربی بنگال (ب) اتر پردیش (ج) سون ندی (د) چھتیس گڑھ

(ii) مدھونی پینٹنگ وابستہ ہے۔

(الف) مگدھ علاقہ سے
(ب) آنگ علاقہ سے
(ج) بھوچھوری علاقہ سے
(د) متھلا علاقہ سے

(iii) جمالپور میں ہے۔

(الف) سگریٹ کارخانہ
(ب) جوٹ کارخانہ
(ج) بارود کارخانہ
(د) ریلوے ورک شاپ

12 ایک دوسرے کو ملائیے

چونا پتھر
ریلوے ویگن پلانٹ
زر والو آم
تیل صاف کرنے والا کارخانہ
بھاگلپور
برونی
کیمور
مکامہ



11 انسانی ماحولیات کا داخلی عمل

ساحلی صوبہ کیرل میں عوامی زندگی




اسکول میں کلاس شروع ہو چکے تھے۔ اساتذہ کلاس میں بچوں کو پڑھا رہے تھے۔ ہیڈ ماسٹر صاحب اپنے چیمبر میں بیٹھے کچھ ضروری کام پننا رہے تھے۔ تبھی ان کے چیمبر میں عام قدم کاٹھی والا ایک شخص داخل ہوا۔ اس کا رنگ سانولا تھا۔ گھنی مونچھیں تھیں۔ اس نے پیشانی پر چندن کا تلک اور کندھے پر انگو چھارکھا تھا۔ آنکھوں پر عینک تھی۔ اس نے سفید رنگ کی لنگی پہن رکھی تھی۔ دور سے دیکھ رہے کچھ بچے اس کی نقل و حرکت کو دیکھ کر حیران تھے۔ بچوں کی سبجھ میں نہیں آ رہا تھا کہ وہ شخص کہاں سے آیا ہے۔

اگلی گھنٹی میں سبھی کلاس میں اطلاع دی گئی کہ تمام بچے اسکول کے ایوان اطفال میں نفلن بعد جمع ہوں گے۔ نفلن کے بعد تمام بچے ایوان اطفال میں جمع ہوئے۔ ہیڈ ماسٹر صاحب اسی مہمان کے ساتھ کلاس میں تشریف لائے۔ تمام طلباء و طالبات نے کھڑے ہو کر اس مہمان کا خیر مقدم کیا۔

ہیڈ ماسٹر صاحب نے بچوں سے خطاب کرتے ہوئے کہا، بچو! بڑی خوش قسمتی کی بات ہے کہ ہمارے بچ پی۔ وٹو سُدرم ہیں، جو کیرل صوبہ سے آئے ہیں۔ یہ قومی خدمت منصوبہ کے کارکن ہیں اور اپنے صوبہ کے بارے میں بہار کے بچوں کو بتائیں گے تاکہ بہار کے بچے بھی کیرل کے بارے میں جان سکیں۔ یہ آپ لوگوں کو وہاں کی آب و ہوا، رہن سہن، کھانے پینے، صنعت و حرفت وغیرہ سے متعارف کرائیں گے۔ حالانکہ ان کی اپنی زبان تو ملیالم ہے، لیکن یہ آپ کی ہی زبان میں آپ سے بات کریں گے۔ آپ سبھی غور سے سنیں گے۔

بچوں نے زوردار تالیاں بجائیں۔ پی وٹو سُدرم اٹھے۔ ان کے ہاتھوں میں کیرل کا نقشہ تھا۔ انہوں نے دیوار پر نقشے کو ٹانگ دیا۔ بچے ان کی لنگی اور گھنی مونچھوں کو دیکھ کر حیران ہو رہے تھے۔ پی وٹو سُدرم نے کہنا شروع کیا۔



تصویر: 11.1 کیرل کا نقشہ

علاج کا ایک طریقہ جو
آیور وید مساج پڑھنی ہے، کافی
رانج ہو رہا ہے

’بچو! صوبہ کیرل ہندوستان کے مغربی ساحل پر ایک لمبی تنگ پٹی کی شکل
میں پھیلا ہوا ہے۔ اس کے مشرق میں مغربی گھاٹ کی نیل گیری اور اتلا ملائی کی پہاڑیاں
ہیں۔ مغرب میں بحر عرب ہے۔ یہ ایک تنگ ساحلی میدان ہے جس کی زیادہ سے زیادہ
چوڑائی تقریباً 100 کیلومیٹر ہے۔ کیرل کی مادی صورت حال ایسی ہے کہ یہ پورا میدانی
علاقہ ہے، جو ندیوں کے ذریعہ بہا کر لائی گئی مٹی کے جماد سے بنا ہے۔ اس کے تین
حصے ہیں۔

(الف) ساحلی علاقوں میں سمندری لہروں کے ذریعہ لائی گئی ریت سے تعمیر شدہ پتلا علاقہ، جو زیادہ تر دلدلی ہے۔
یہ بحر عرب کے ساتھ ساتھ ایک پٹی شکل میں پایا جاتا ہے۔

(ب) ریتیلے میدانوں کے مشرقی حصوں میں زرخیز ’کانپ مٹی‘ کے
میدان ہیں۔ یہ حصہ بہت زرخیز ہے۔

(ج) اس میدان کی مشرقی سمت میں پہاڑی حصہ ہے جو پرانے
چٹانوں سے بنا ہے۔ یہاں پہاڑی مٹی پائی جاتی ہے، جو زیادہ تر زرخیز
نہیں ہے۔

نقشہ پر سے دھیان بٹاتے ہوئے انہوں نے کہا: اب میں آپ کو وہاں

سائینٹ ویلی۔ مغربی گھاٹ میں واقع یہ
مقام ارضیاتی متفرقات (Eco
Diversity) کے لئے جانا جاتا ہے۔
یو این او (UNO) نے اس کی خصوصیت کو
عالمی سطح کا قرار دیا ہے۔

کی آب ہوا کے باری میں بناؤں گا۔

بچے انتہائی خاموشی سے سن رہے تھے۔

’ہندوستان میں مانسون کی شروعات یہیں سے ہوتی ہے۔ یہ صوبہ سمندری

ساحل پر بسا ہونے کی وجہ سے کافی نم ہے۔ موسم گرما میں اوسط درجہ حرارت 32 ڈگری

سیلسیس اور موسم سرما میں 23 ڈگری سیلسیس رہتا ہے۔ یہاں سالانہ تپش کا فرق 2 سے 5

ڈگری سیلسیس تک رہتا ہے۔ اس طرح یہاں آب ہوا متوازن ہے۔ نہ جاڑے میں زیادہ

سردی پڑتی ہے اور نہ گرمی میں زیادہ گرمی۔ یہاں مئی سے نومبر تک بارش ہوتی ہے۔ یہاں

کیرل کو God's
Own Country
بھی کہا جاتا ہے

اوسط بارش 200 سینٹی میٹر سے زیادہ ہوتی ہے۔ یہاں کی آب و ہوا گرم و نرم مانسونی قسم کی ہے۔

صوبہ کے ایک چوتھائی حصے میں جنگل پھیلا ہوا ہے۔ اونچے درجہ حرارت اور کثرت بارش کی وجہ سے یہاں گھنے سدا بہار جنگل پائے جاتے ہیں۔ ساگوان، چندن، سپاری، ناریل، ربڑ، بانس کے درخت خاص طور سے پائے جاتے ہیں۔ اگر ہوائی جہاز سے کیرل کو دیکھیں تو نیچے صرف ناریل، سپاری اور کیلے کے پیڑ ہی نظر آئیں گے۔ ان اونچے پیڑوں کے نیچے گھر چھپ جاتے ہیں۔ اوپر سے صرف ہریالی دکھائی دیتی ہے، جس سے ایسا محسوس ہوتا ہے گویا سبز چادر بچھی ہو۔ سندرم جی نے ناریل کے پیڑوں کے جھنڈوں کا ایک پوسٹر دکھایا۔ بچوں نے دیکھا اور تالیاں بجا لیں۔ سندرم جی کو اچھا لگا۔ انہوں نے کہنا شروع کیا۔

یہاں کاشت کاری کثرت سے ہوتی ہے۔ یہاں کی تقریباً 50 فی صد آبادی کاشت کاری کے کام سے جڑی ہے۔ یہاں خاص طور سے چاول، ناریل، سیاہ مرچ، تہوہ، کاجو، الاچھی، ربڑ، چائے، سپاری اور گرم مسالہ وغیرہ کی اچھ ہوتی ہے۔ ساحلی علاقوں میں مچھلیاں پکڑی جاتی ہیں۔ مچھلی یہاں کی مخصوص غذائی جنس میں سے ایک ہے۔ دھان یہاں کی خاص فصل ہے اور اس کی ایک سال میں چار فصلیں تک کاٹی جاتی ہیں۔ انہیں دھان کے کھیتوں میں کاشت کاری کے ساتھ ساتھ ماہی پروری بھی ہوتی ہے، جس سے مچھلیوں کے ساتھ ساتھ قدرتی کھاد بھی حاصل ہوتی ہے۔ اس کے علاوہ بہت ساری نقدی فصلیں یہاں اگائی جاتی ہیں۔ سپاری، مختلف قسم کے مسالے، اتاس، گتا وغیرہ۔ یہاں مختلف قسم کے پھولوں کی کھیتی ہوتی ہے۔ باغاتی کاشت میں چائے کے باغان دیکھنے کو ملتے ہیں۔

سندرم جی نے آگے کہا، کیرل ملک کے ان گنے پنے علاقوں میں سے ہے جہاں آج بھی نادر جنگلی زندگی پھل پھول رہی ہے۔ یہاں ہاتھی، مختلف قسم کے بندر، کنگ کوبرا، مختلف قسم کے پرندے وغیرہ پائے جاتے ہیں۔ آپ نے دور درشن پر ہاتھیوں کے جھنڈ دیکھے ہوں گے۔

سب نے زور سے کہا، ہاں ہاں، وہ سب کیرل کے جنگلوں کے ہی مناظر ہوتے ہیں۔


تھوڑی خاموشی کے بعد انہوں نے کہنا شروع کیا، یہاں کے لوگ بہت زیادہ مذہبی ہوتے ہیں۔ ہندو، عیسائی اور اسلام یہاں کے اہم مذہب ہیں۔ پانی یہاں کی ثقافت کا اہم حصہ ہے۔ یہاں پر عالمی شہرت کی حامل کشتی دوڑ کا اہتمام ہوتا ہے۔ کھٹک کلی یہاں کا عالمی شہرت یافتہ ڈرامائی رقص ہے۔ موٹی ٹم یہاں کا مشہور رقص ہے۔ مارشل آرٹ کی شکل میں کلاری

پیٹ ایک مخصوص صنف ہے۔ نل کھمبھ یہاں کا مشہور کھیل ہے۔ سہری مالا کا مندر مشہور مقام سیاحت ہیں۔ یہاں جانے کے لئے پہاڑیوں پر چڑھنا ہوتا ہے۔

سندرم جی نے عقیدت سے اپنے ہاتھوں سے دونوں گالوں کو چھوا۔ انہوں نے آگے کہا، ہمارے یہاں کے لوگوں میں جذبہ خدمت بہت ہوتا ہے۔ اس لئے سب سے زیادہ نرس اسی صوبہ سے آتی ہیں۔ یہاں خواندگی کی شرح بھی ہندوستان میں سب سے زیادہ ہے۔

آنکھوں میں چمک لئے سندرم جی آگے بولے، صوبہ کیرل کے ساحلی علاقوں میں مانوجا میٹ، زرکن، تھوریم، یورینیم پایا جاتا ہے جب کہ مشرقی حصوں میں چینی مٹی، چونا اور گریفائٹ پائی جاتی ہے۔

سندرم جی آگے بولے، کیرل میں تیروونت پورم، الوائے، پٹالور، کوچی کوز یہاں کے اہم صنعتی شہر ہیں۔ تیروونت پورم میں سوتی کپڑوں، ناریل کا تیل، صابن، سائیکل ٹیوب، کانچ وغیرہ کے کارخانے ہیں۔ پٹالور میں کاغذ اور الوائے میں ایومینیم بنانے کے کارخانے ہیں۔ گھریلو صنعت میں ناریل کی ریشے کی رسی، پاؤں پونچھ، پائیدان، نوکریں وغیرہ بنتی ہیں۔ اس کے علاوہ ریشم، چینی مٹی کے برتن، پلائی ووڈ، کھاد وغیرہ کے بھی کارخانے ہیں۔ اب آئیے کیرل کی بستیوں کی بات کریں۔



تصویر: 11.2 کیرل کی کشتی

بچوں میں تجسس برقرار تھا۔

'یہاں کی زیادہ تر آبادی گاؤں میں رہائش کرتی ہے۔ ساحل کے کنارے آبادی دور تک پھیلی ہے۔ دیہی علاقوں میں 2 ہزار سے 4 ہزار فی مربع کلومیٹر میں رہائش کرتے ہیں۔ یہاں بستیوں کی آبادی میں کثافت بہت ہے۔ اس کا سلسلہ لگاتار جاری ہے۔ لمبی بناوٹ کے سبب بستیوں کا بسا بھی لمبی پٹی کی شکل میں نظر آتا ہے۔ یہاں عام طور پر پختہ دیواروں والے مکان نظر آتے ہیں۔ چھت میں کچھریل، اسسٹس یا ٹین اور کنکریٹ استعمال ہوتے ہیں۔ یہاں پتھروں کو کاٹ کر اینٹیں بنائی جاتی ہیں۔

یہاں ریل، سڑک، ہوائی راستے کے علاوہ ندی کے راستے سے زیادہ آمدورفت ہوتی ہے۔ یہاں جھیلوں، نہروں اور ندیوں کا جال بچھا ہے۔ یہاں کشتی اور اسٹیمر کا استعمال زیادہ سے زیادہ ہوتا ہے۔ یہاں کشمیر کی طرح ہاؤس بوٹ بھی ملتے ہیں۔ ان میں زیادہ تر غیر ملکی سیاح آ کر ٹھہرتے ہیں۔ یہاں کی بسوں کی کھڑکیوں میں شیشے نہیں ہوتے، بلکہ چمڑے کے پردے لگے رہتے ہیں، جنہیں چڑھایا، اتارا جاسکتا ہے۔ سیاح عیش و آرام سے بھرپور کشتیوں میں بھی سفر کرتے ہیں۔ آپ کو کیرل میں لیگون جھیلیں خوب ملیں گی۔

یہ کہہ کر انہوں نے تھیلے سے ایک پوسٹر نکالا اور سب کو دکھاتے ہوئے بولے، 'یہ جھیلیں دراصل ریت کی دیوار کے ذریعہ سمندر سے الگ ہو گئی ہیں۔ ان جھیلوں کو آپس میں ایک دوسرے سے جوڑ دیا گیا ہے اور اس طرح کی جھیلوں میں ہی کشتی سے ایک کونے سے دوسرے کونے تک جایا جاسکتا ہے۔

پوسٹر میں جھیلوں میں کشتیاں دکھائی گئی تھیں۔ تصویر انجائی دکش تھی۔

'یہاں چاول، اڈلی، ڈوسا، سانہر، پٹ، اٹیم، اونیل، اُپما، اٹم اور ناریل سے بنے کھانے اور مچھلی و دیگر سمندری پیداوار مشہور ہیں۔ یہاں کیلے کے پتے پر دسترخوان جایا جاتا ہے۔

'عورتیں ساڑھی، چٹنی کوٹ اور سوٹ پہنتی ہیں۔ مرد قمیض اور لنگی (منڈ) پہنتے ہیں۔ سونے کے زیورات کا چلن بہت ہے۔ مرد دھوتی کرتے کا استعمال کرتے ہیں جو اکثر سفید ہوتے ہیں۔ دھوتی کو تھوڑا اونچا باندھتے ہیں۔ عورتیں ساڑھی بلاؤز پہنتی ہیں۔ مرد پیشانی پر چندن کا تلک لگاتے ہیں جب کہ عورتیں مختلف پھولوں کے گجروں سے بالوں کو سجاتی ہیں۔ چھاتا یہاں کے رہن سہن کا اٹوٹ حصہ ہے، جو روایتی انداز سے ناریل کے پتے سے بنایا جاتا ہے۔ حالانکہ جدیدیت کے سبب

اس کی جگہ کارخانوں میں بنے جدید چھاتوں نے لے لی ہے۔ چھاتے کا استعمال آپ لوگ بھی تو برسات میں کرتے ہی ہیں۔
ہے نا؟

تمام بچے ایک ساتھ بول پڑے۔ 'ہاں۔'

'اب بتائیے، کیرل کے بارے میں جان کر آپ کو کیسا لگا؟'

تمام بچوں نے زوردار آوازیں لگائیں۔ 'بہت اچھا۔'

نازیہ اٹھ کر بولی، 'سر، آپ نے ہم لوگوں کو صوبہ کیرل کے بارے میں اتنے موثر انداز میں بتایا کہ ایسا حسوں ہو رہا

ہے، گویا ہم وہاں سے گھوم کر آئے ہیں۔ ایک ایک باتیں منظر کی شکل میں آنکھوں کے سامنے گھوم رہی ہیں۔ آپ کا بہت بہت

شکریہ۔'

سب نے زوردار تالیاں بجائیں۔

ہیڈ ماسٹر صاحب نے سندرم جی کا شکریہ ادا کیا اور کہا کہ آئندہ بھی ایسے کئی پروگرام چلائے جائیں گے۔'

سندرم جی کی باتوں پر چرچا کرتے ہوئے اسکول سے بچے باہر آنے لگے۔ آج انہیں ملک کے ایک صوبہ کے

بارے میں خصوصی معلومات حاصل ہوئی تھیں۔ سبھی بہت خوش تھے۔

سندرم جی نے بچوں سے کہا، 'آپ بھی کسی دوسرے صوبہ میں جا کر اپنے صوبے کے بارے میں ضرور بتائیے گا۔'

(مشق)

- 1 صوبہ کیرل کی آب و ہوا اور نباتات پر مختصر مضمون لکھئے۔
- 2 پی۔ وٹو سندرم نے کیرل کی کن کن خصوصیات کا ذکر کیا؟
- 3 کیرل مسالوں کا صوبہ کیسے ہے؟
- 4 لوگ سیاحت کے لئے کیرل جانا کیوں پسند کرتے ہیں؟
- 5 اپنے محلے کے دکاندار سے مسالوں کی سپلائی کے ذرائع پتہ کیجئے۔

- 6 کیرل کے پکوان تیار کرنے میں کن غذائی اجناس کی ضرورت پڑتی ہے؟ فہرست بنائیے۔ (۷)
- 7 بہار اور کیرل کے ملبوسات میں کیا کیا فرق ہے؟ (۱۱)
- 8 کیرل کی کشتی دوڑکا کا اہتمام اپنے صوبہ میں کرنے کے لئے کیا کریں گے؟ (۱۱)
- 9 کیرل اور بہار کے پکوان میں کون سے غذائی اجناس ملتے جلتے ہیں؟
- 10 قومی خدمت منصوبہ (راشٹریہ سیوا یوجنا) کے بارے میں پتہ کیجئے۔

12 ایک دوسرے سے ملائیے

- | | |
|-------------|--------------------|
| مل کھمبھ | ایک زبان |
| مغربی گھاٹ | علاج کا ایک طریقہ |
| کیرالی مساج | ایک غذائی جنس |
| اُتیم | یک کھیل |
| ملیالم | ٹیلکیری کی پہاڑیاں |
- 13 صحیح متبادل پر (۷) کا نشان لگائیے
- (i) صوبہ کیرل کی آب و ہوا ہے۔

(الف) متوازن سرد (ب) متوازی (ج) سرد گرم (د) گرم

(ii) کیرل میں نہیں اُچھایا جاتا ہے۔

(الف) قبوہ (ب) کاجو (ج) جوٹ (د) الائچی

(iii) سائینٹ ویلی واقع ہے۔

(الف) مشرقی گھاٹ میں (ب) مغربی گھاٹ میں (ج) یو این او میں

- 5 (iv) کیرل میں کھٹک کلی مشہور ہے۔
- 6 (الف) مشہور مقام کے لئے (ب) مقام ساحت کے لئے (ج) کشتی دوڑ کے لئے
- 8 (د) ڈرامائی رقص کے لئے



10

12

نام لکھو
 جگہ لکھو
 نام لکھو
 جگہ لکھو
 نام لکھو
 جگہ لکھو
 نام لکھو
 جگہ لکھو

14

1) جگہ لکھو
 2) نام لکھو
 3) جگہ لکھو
 4) نام لکھو
 5) جگہ لکھو
 6) نام لکھو
 7) جگہ لکھو
 8) نام لکھو

12

موسم اور
آب وہوا



موسم
سلی ٹیلی ویژن پر مقامی خبریں دیکھ رہی ہے۔ نیوز ریڈر نے کہا، 'آئیے، اب صوبے کے اہم شہروں کے موسم کا
حال جانیں۔'
اسکرین پر اس طرح کا چارٹ دکھائی دینے لگا۔

شہروں کے نام	زیادہ سے زیادہ درجہ حرارت	کم سے کم درجہ حرارت
پٹنہ	35 ڈگری سیلسیوس	27 ڈگری سیلسیوس
بہاگلپور	37 ڈگری سیلسیوس	28 ڈگری سیلسیوس
گیا	38 ڈگری سیلسیوس	29 ڈگری سیلسیوس
مظفر پور	32 ڈگری سیلسیوس	25 ڈگری سیلسیوس

نیوز ریڈر نے اسے پڑھ کر سنایا اور کہا کہ 'آج کہیں کہیں آسمان پر بادل بھی چھائے رہیں گے۔ اگلے 24 گھنٹوں
میں پٹنہ اور آس پاس بارش کا بھی امکان ہے۔'
تبھی سلی کا بھائی سلیم بول اٹھا، 'باجی، جب صوبہ بہار ایک ہے، تو پھر سبھی جگہوں کا درجہ حرارت ایک جیسا کیوں
نہیں ہے؟'

عملی سرگرمی

سلیم اور سلیم باریڈیو کے ذریعہ نشر ہونے والی خبریں سنئے اور درجہ حرارت اور بارش سے متعلق اطلاعات کو یکجا کیجئے۔

سلیم نے جواب دیا، 'بھار کا پھیلاؤ بڑے علاقے میں ہے۔ اس میں بہت سے گاؤں، ضلع اور شہر ہیں۔ ہر علاقے میں میدان، جنگل، پہاڑ، ندیاں، شہر، تالاب وغیرہ ایک جیسے نہیں ہیں۔ اس لئے درجہ حرارت بھی ایک جیسا نہیں پایا جاتا ہے۔'

سلیم نے پوچھا، 'ہا جی، کیا صرف درجہ حرارت میں ہی فرق ہوتا ہے؟' سلیم بولی، 'نہیں بھائی، ابھی ابھی خبروں میں تم نے سنا نہیں، بارش کی خبر بتائی جا رہی تھی۔ اگلی دفعہ جب خبر سننا تو غور کرنا کہ وہ موسم کے متعلق کون کون سی جانکاریاں دیتے ہیں۔'

تبھی سلیم پوچھا، 'بھائی، یہ موسم کیا ہوتا ہے؟'

سلیم سوچ میں پڑ گئی۔ اچانک اس کے دماغ میں ایک خیال آیا۔ وہ ابو کے کمرے میں گئی اور جغرافیہ کا لغت نکال کر موسم کے بارے میں پڑھنے لگی۔ اس میں لکھا تھا۔ 'کسی مخصوص جگہ پر مخصوص وقت پر کڑو ہوا کے موجودہ حالت کو 'موسم' کہتے ہیں۔'

دونوں بار بار پڑھتے رہے لیکن انہیں کچھ بھی سمجھ میں نہیں آیا۔ تب وہ والد صاحب کے پاس گئے اور پوچھا، 'ابو، موسم کے کہتے ہیں؟'

والد محترم نے سمجھایا، 'بیٹا، مخصوص جگہ کا مطلب کسی شہر یا گاؤں کی جغرافیائی حالت اور وقت کے معنی ہے اس جگہ کا مقامی معیاری وقت۔ اور کڑو ہوا کی حالت کا معنی ہے آسمان کی کیفیت۔'

اس کے تحت دھوپ، بادل، نمی، ہوا کا بہاؤ دسمت وغیرہ آتے ہیں۔'

سلیم اور سلیم نے پوچھا، 'موسم میں مقام اور وقت کی کیا اہمیت ہے؟'

والد محترم نے کہا، 'دیکھو، موسم ایک تبدیل ہونے والی شے ہے، جو مقام اور وقت کے مطابق تبدیل ہوتی رہتی ہے۔ اس لئے اسے مقام اور وقت کے سلسلے میں بیان کیا جاتا ہے۔'

عملی سرگرمی

پچھلے سات دن کے اخباروں سے موسم کی پیشن گوئیوں سے متعلق اطلاعات یکجا کیجئے۔ تجزیہ کیجئے کہ اس ہفتے کا موسم کیسا رہا ہوگا۔

انہوں نے اخبار میں شائع 'آج کا موسم' کالم کو دکھاتے ہوئے کہا، پتہ کرو کہ اس میں کن کن باتوں کی جانکاری دی گئی ہے۔

کالم دیکھتے ہوئے سلمیٰ نے بتایا، ابو، اس میں تو کئی جگہوں کے درجہ حرارت، بارش، نمی، سورج کی روشنی، بادل اور ہوا کی سمت اور رفتار کی جانکاری دی گئی ہے۔


ابولے واضح کیا، 'موسم کے تحت ہم ان سبھی کی بات کرتے ہیں۔ اکثر ہم ایسا ہاتے ہیں کہ کہیں گرمی زیادہ ہے تو کہیں گم ہے، کہیں ہوا کی سمت الگ ہوتی ہے، جس کا اثر موسم پر پڑتا ہے۔'

آپ وہو

سلیم نے کہا، ابو، میں نے سنا ہے کہ ہندوستان کی آب و ہوا مانسونی ہے۔ میری سمجھ میں یہ بات نہیں آتی کہ آب و

ہوا کیا ہے؟

سلمیٰ بول پڑی، 'میرے میڈم نے بتایا تھا کہ کسی مقام پر لمبے وقت کے موسم کی اوسط حالت کو آب و ہوا کہتے ہیں۔ والد محترم نے کہا، 'بہت اچھا سلمیٰ۔ کسی مقام کی آب و ہوا کا پتہ کرنے کے لئے لمبے وقت (عام طور پر 33 سال) تک وہاں کے درجہ حرارت کی حالت، بارش کی مقدار، ہوا کی سمت وغیرہ کا جائزہ لے کر ایک اوسط نکال لیا



تصویر 12.1 کرۂ ارض کی تپش والے منطقے

جاتا ہے؟

والد محترم نے پوچھا، 'سہلی، کیا سبھی مقامات کی آب و ہوا ایک ہی طرح کی ہوتی ہے؟'
سہلی نے سوچتے ہوئے جواب دیا، 'نہیں، جب موسم الگ الگ ہوتا ہے، تب آب و ہوا ایک طرح کی کیسے
ہو سکتی ہے؟'

سلیم نے پوچھا، 'یہ آب و ہوا الگ الگ کیوں ہوتی ہے؟'
والد صاحب نے کہا، 'دنیا کے الگ الگ حصوں میں آب و ہوا کی کمیتیں الگ الگ پائی جاتی ہیں۔ اس کی خاص وجہ
آب و ہوا کو اثر انداز کرنے والے مختلف عناصر ہیں، جن میں کچھ اہم عناصر درج ذیل ہیں:

عرض البلد

سمندری کنارہ سے دوری

پہاڑوں کی سمت اور رکاوٹ

سمندر کے بہاؤ کا رخ

ہوا کا رخ

سمندر کی سطح سے اونچائی

درجہ حرارت

الگ الگ مقامات پر آب و ہوا کے تعین میں میں سے ایک یا ایک سے زیادہ عناصر اہم ہیں۔ لیکن آب و ہوا کو متاثر
کرنے میں سب سے اہم رول سورج کی توانائی کا ہوتا ہے کیوں کہ خاص طور پر سورج کی توانائی جس مقام پر زیادہ ملتی ہے، وہ
مقام عموماً گرم ہوتے ہیں اور سورج کی توانائی جس مقام پر کم ملتی ہے، وہ مقام سرد ہوتا ہے۔
آب و ہوا کو متاثر کرنے والے اسباب کو انگریزی لفظ LANDFORM سے بہ آسانی سمجھا جاسکتا ہے۔

L-LATITUDE عرض البلد	F-FOREST جنگل
A- ALTITUDE طول البلد	O-OCEAN CURRENT سمندر کا بہاؤ
N-NEARNESS FROM SEA سمندر سے نزدیکی	R-RAIN بارش
D-DIRECTION OF WIND ہوا کی سمت	M-MOUNTAIN پہاڑ

والد محترم نے پوچھا، 'سلیم، دنیا میں حرارت کا خاص ذریعہ کیا ہے؟'
 سلیم نے کہا، 'حرارت کا خاص ذریعہ حرارت شمسی ہے۔'
 والد محترم نے کہا، 'حرارت شمسی سے آب و ہوا اور جگہ گرم ہوتی ہے۔ ہوا میں موجود ٹھنڈک یا حرارت کی مقدار کو ہی کڑہ ہوا کا درجہ حرارت کہتے ہیں۔ اس وجہ سے زمین کا درجہ حرارت سورج سے حاصل شدہ حرارت کی مدت پر منحصر ہے۔'
 والد صاحب نے گلوب لیا اور بچوں کو سمجھایا، 'سورج کی کرنیں خط استوا پر سیدھی پڑتی ہیں جس کی وجہ سے اس پاس کے علاقوں میں گرمی زیادہ پڑتی ہے۔ لیکن خط استوا سے شمال و جنوب کی طرف جانے پر سورج کی کرنیں ترچھی یا زاویہ نما پڑتی ہیں۔ اس لئے وہاں کا درجہ حرارت لگا تار کم ہوتا ہے اور جہاں سورج کی گرمی نہیں پہنچتی ہے، وہاں ہمیشہ برف جمی رہتی ہے۔ یہ سرد علاقہ کہلاتا ہے، جو شمالی و جنوبی قطبوں اور اونچائی پر موجود ہے۔'
 انہوں نے یہ بھی بتایا کہ کڑہ ہوا کا درجہ حرارت سورج کی کرنوں کے جھکاؤ، دن کی لمبائی، چلنے والی ہوائیں، پانی اور زمین کے بخارے وغیرہ کی وجہ سے بھی متاثر ہوتا ہے۔

ہوا کا دباؤ

کیا آپ جانتے ہیں؟
 ہوا کے دباؤ کو مٹی باری مریج سینٹی
 میٹر میں ناپتے ہیں۔

سلیمی اور سلیم میں کچھ اور جاننے کی دلچسپی بڑھ رہی تھی۔ انہیں بڑا مزہ آرہا تھا۔ والد صاحب نے پھر بتایا، 'زمین کی سطح پر پڑنے والا ہوا کا وزن ہوا کا دباؤ کہلاتا ہے۔ اونچائی کی طرف جانے پر ہوا کا دباؤ گھٹتا ہے۔ وہیں سطح سمندر پر ہوا کا دباؤ سب سے زیادہ ہوتا ہے۔ چوں کہ زمین پر ہر جگہ ہوا کا دباؤ

کیا آپ جانتے ہیں؟
ہوا کی کھڑی رفتار کو ایئر کرنٹ کہا
جاتا ہے۔

ایک جیسا نہیں ہوتا ہے، اس لئے مختلف دباؤ کے علاقے بنتے ہیں۔ ہوا کے دباؤ میں
فرق کی وجہ سے ہی باد پیدا ہوتی ہے اور وہ مخصوص سمت میں چلتی ہے۔
ہوا ہمیشہ زیادہ دباؤ والے علاقے سے کم دباؤ والے علاقے کی طرف چلتی
ہے۔ ہوا کے دباؤ میں فرق سے ہوا کی رفتار طے ہوتی ہے۔

زیادہ درجہ حرارت والے علاقوں میں ہوا گرم ہو کر اوپر اٹھتی ہے اور کم
دباؤ کا علاقہ بناتی ہے۔ کم دباؤ والے سے بھرا آسمان اور گرم موسم بناتا ہے۔ کم درجہ حرارت والے علاقوں میں ہوا سرد ہوتی ہے،
جو کثیف ہو کر زیادہ دباؤ والا علاقہ بناتی ہے، کیوں کہ اس کے اثر سے باد باہر کی طرف چلتی ہے۔ اس کے سبب آسمان صاف نظر
آتا ہے۔

باد

والد محترم نے بچوں کے سامنے ایک نیا سوال رکھا، باد کیا ہے؟

سلیم نے جواب دیا، جب ہوا چلتی ہے تو ہم اسے محسوس کرتے ہیں۔ متحرک ہوا کو ہی باد WIND کہتے ہیں۔
سلٹی نے کہا، ہاں، سردی کے دنوں میں نومبر، دسمبر میں کافی سرد ہوائیں چلتی ہیں وہیں مٹی، جون میں تو بدن کو جلا
دینے والی گرم ہوائیں چلتی ہیں۔

باد بالخصوص تین قسم کی ہوتی ہے۔

- 1 مستقل باد
- 2 موسمی باد
- 3 مقامی باد

کیا آپ جانتے ہیں؟
زیادہ دباؤ سے کم دباؤ کی طرف چلنے
والی ہوا کی رفتار کو باد یعنی
WIND کہتے ہیں۔

مستقل باد۔ وہ ہوائیں، جو ہمیشہ ایک ہی سمت چلتی ہیں۔ یہ زیادہ
دباؤ والے علاقے سے کم دباؤ والے علاقے کی طرف چلتی ہیں۔ پھجوا، تجارتی
اور پورا ہوائیں مستقل باد ہیں۔

موسمی باد۔ جن ہواؤں کی سمت موسم کے مطابق بدلتی رہتی ہے، یعنی


کیا آپ جانتے ہیں؟
گرمی کے دنوں میں بہار میں چلنے
والی گرم ہوا کو 'ٹو' کہتے ہیں۔

جب ہواؤں کی سمت مختلف موسموں میں بدلتی رہے تو انہیں 'موسمی باد' کہتے ہیں۔ جیسے
مانسونی باد، طوفانی ہوا، الٹی طوفانی ہوا۔

مقامی باد۔ بارش کے کسی خاص وقت اور خاص علاقے یا جگہوں پر چلنے
والی ہواؤں 'مقامی باد' کہلاتی ہیں۔ شمالی ہند کے میدانی حصے میں مئی، جون میں چلنے
والی گرم ہوا 'ٹو' کے نام سے جاتی ہے۔

نسیم بحری اور نسیم بڑی

جب ہوا خشکی سے سمندر کی طرف چلتی ہے تو اسے نسیم بڑی کہتے ہیں۔ یہ اکثر رات میں چلتی ہے۔ جب ہوا سمندر سے خشکی کی
طرف چلتی ہے تو اسے نسیم بحری کہتے ہیں۔ یہ ہمیشہ دن میں چلتی ہے۔





کچھ عام موسمی واقعات

والد محترم نے کہا، پوری دنیا میں موسم کی مناسبت سے بہت سارے واقعات ہوتے ہیں، جس کے وسیع اثرات مقامی لوگوں کی زندگی پر پڑتے ہیں۔ ان میں سے کچھ خاص واقعات کے بارے میں تمہیں بتاتا ہوں۔

تصویر: 12.3 طوفانی ہوا کا نقشہ

طوفانی ہوائیں۔ والد صاحب نے بچوں سے پوچھا

کہ کیا ہواؤں کی رفتار ہر وقت ایک جیسی ہوتی ہے؟

سلیم اور سلمیٰ ایک ساتھ بول پڑے، نہیں۔

والد صاحب نے کہا، کئی بار ہوا چکر دار چلتی ہے۔ یہ

طوفانی ہواؤں کے بہت زیادہ طاقتور بحنور جیسی ہوتی ہے۔ ان کے مرکز میں ایک کم دباؤ کا علاقہ ہوتا ہے جس کے چاروں طرف بالترتیب بڑھتے ہوئے دباؤ کے علاقے ہوتے ہیں، جن سے ہوائیں تیزی سے گھومتی ہوئی مرکز کی طرف بڑھتی ہیں۔ اس طرح گھومتی ہوا کا بحنور پیدا ہوتا ہے۔ ان ہواؤں کی رفتار کبھی کبھی 100 کیلومیٹر فی گھنٹہ سے زیادہ ہوتی ہے۔ بہت سی طوفانی ہواؤں کو مختلف ملکوں میں مختلف ناموں سے جانا جاتا ہے۔

دنیا کی خاص مقامی ہوائیں

ٹو۔ عظیم الشان میدان (ہندوستان)

چوک۔ جنوبی کناڈا

ویلی ویلی۔ مشرقی آسٹریلیا

ٹارنیڈ واور ہریکین۔ اٹلانٹک بحر اعظم کے علاقے

ٹائیپون۔ مشرقی بحر الکاہل کے علاقے

کال بیساکھی۔ خلیج بنگال (ہندوستان)

جیسے۔ کال بیساکھی، لیلہ، ہریکین، کیٹریینہ، ریٹا، ٹائفون وغیرہ۔ ہندوستان میں 2010 میں کال بیساکھی اور لیلہ نام کی دو طوفانی ہوائیں آئی تھیں۔

ہندوستانی جزیرہ نما میں آنے والی بیشتر طوفانی ہوائیں بحر عرب اور خلیج بنگال سے پیدا ہوتی ہیں۔ اس کے اثر سے خشکی پر تیز بارش اور سمندر میں اونچی لہریں پیدا ہوتی ہیں۔

ابھی طوفانی ہوائیں۔ والد صاحب نے بچوں کو بتایا



تصویر: 12.4 الٹی طوفانی ہوا کا نقشہ

کہ طوفانی ہوا کے برعکس جب مرکز میں زیادہ دباؤ اور چاروں طرف کم دباؤ ہوتا ہے تو ہوائیں مرکز سے باہر کی طرف چلیں۔ نتیجتاً موسم صاف ہوتا ہے۔ لیکن ہوائیں دھیمی رفتار سے چلتی ہیں۔

برسنا

والد صاحب نے دوبارہ بتانا شروع کیا کہ بھاپ کے پانی میں بدلنے کے عمل کو جماد کہتے ہیں۔ وہ درجہ حرارت، جس پر بھاپ کا جماد شروع ہوتا ہے، اسے 'نقطہ شبنم' کہتے ہیں۔ کڑھ ہوا میں موجود بھاپ کی مقدار کو کڑھ ہوا کی 'مربوط نمی' کہا جاتا ہے۔ بھاپ کا دائمی وسیلہ بحر اعظم ہے۔ ساتھ ہی کڑھ ارض

پر موجود دیگر آبی ذخائر بھی سورج کی گرمی سے بھاپ میں تبدیل ہوتے رہتے ہیں۔ یہ نمی مختلف شکلوں جیسے برف، پانی اور شبنم کی صورتوں میں زمین پر گرتی ہے۔ یہ کھرے کی شکل میں بھی نظر آتی ہے۔ بارش اس کی عام شکل ہے۔

بارش


سلیم نے پوچھا، ابو، آسمان سے پانی بھی تو برستا ہے۔ کیا یہ بھی موسمی واقعہ ہے؟

والد صاحب بولے، کیوں نہیں۔ بچو، بتاؤ تو بارش کیسے ہوتی ہے؟ بچوں نے کہا، ہم تو یہ جانتے ہیں کہ پانی برستا ہے۔ آپ ہی بتائیں کہ بارش کیسے ہوتی ہے؟


ابو نے بتانا شروع کیا۔ 'بادل سے زمین پر گرنے والی بوندیں، جو کڑھ ہوا میں موجود بھاپ کے جماد کے ذریعہ بنتی ہیں، بارش کہلاتی ہے۔ بارش زمین پانی کا بڑا ذریعہ ہے۔ اس سے زمین کے اندر پانی کا ذخیرہ بنتا رہتا ہے۔

کیا آپ جانتے ہیں؟
بارش جماد کی عام شکل ہے۔


سوچئے
اگر بہت زیادہ تیز رفتار سے
ہوائیں چلیں گی تو کیا کیا ہو
سکتا ہے؟



پانی کے تحفظ کے لئے ہمیں بارش کے پانی کو جمع کرنا چاہئے۔
بچوں نے پوچھا، کیا بارش ایک ہی طرح کی ہوتی ہے؟
والد محترم نے بچوں کو کہا، نہیں، بارش بھی تین طرح کی
ہوتی ہے۔



متحرک بارش۔ خط استوائی علاقے میں گرمی زیادہ
پڑنے کی وجہ سے گرم ارضی سطح کے رابطے سے زمینی ہوا گرم ہو جاتی
ہے اور ہوا ہلکی ہو کر اوپر اٹھ جاتی ہے۔ اوپر اٹھتی ہوا دھیرے
دھیرے ٹھنڈی ہوتی جاتی ہے۔ نتیجتاً جماد کا عمل شروع ہو جاتا ہے
اور جلد ہی بارش ہونے لگتی ہے۔ یہ بارش دوپہر کے بعد خط استوائی
علاقے میں اکثر ہوتی ہے۔



پہاڑی بارش۔ بچو، آپ نے پہاڑ دیکھا ہے۔
پہاڑوں پر بارش بھی زیادہ ہوتی ہے۔ جب گرم اور نرم ہواؤں کے
راستے میں کوئی پہاڑ یا اونچی پہاڑی رکاوٹ کی شکل میں آ جاتی ہے،
تو یہ ہوائیں اس کی ڈھال کے سہارے اوپر اٹھنے کو مجبور ہو جاتی
ہیں۔ اونچائی کی وجہ سے ہوائیں ٹھنڈی ہونے لگتی ہیں، جس سے
جماد کا عمل شروع ہوتا ہے اور جماد کے بعد وہی بھاپ بارش کی شکل
میں گرنے لگتی ہے۔ اسے ہی پہاڑی بارش کہتے ہیں۔

طوفانی بارش۔ کم دباؤ کے علاقے کو بھرنے کے لئے
مختلف سمتوں سے کئی ہوائیں آتی ہیں۔ خالی جگہوں کو بھرنے کے
لئے ان میں مقابلہ آرائی ہو جاتی ہے اور اس کی وجہ سے یہ اوپر اٹھنے
کو مجبور ہو جاتی ہیں۔ اوپر اٹھنے کی وجہ سے ان کا درجہ حرارت کم ہو

جاتا ہے، جس سے ان میں موجود نمی جم کر بارش کی شکل میں زمین پر برس پڑتی ہے۔ یہ بارش منطقہ حارہ میں ہوتی ہے۔
آخر میں ابونے بچوں سے پوچھا، 'کیا اب آپ کو موسم اور آب وہ ہوا کے بیچ کا تعلق سمجھ میں آ گیا؟'
سلیم اور سلمیٰ نے ایک ساتھ حامی بھری۔ تبھی ٹیلی ویژن پر موسم کے متعلق خبریں آنے لگیں۔ دونوں غور سے اسے
سننے لگے۔

﴿مشق﴾

1 سوالوں کے جواب دیں۔

- (i) موسم کے تحت کن کن عناصر کا جائزہ لیا جاتا ہے؟
- (iii) آب و ہوا کی تعریف کریں۔ اس کا تعین کیسے ہوتا ہے؟
- (iii) آب و ہوا کو متاثر کرنے والے کون کون سے اسباب ہیں؟
- (iv) کڑواہ ارض پر مختلف جگہوں کا درجہ حرارت الگ الگ کیوں ہوتا ہے؟
- (v) درجہ حرارت کا اثر موسم پر پڑتا ہے۔ مناسب مثال سے اسے ثابت کیجئے۔
- (vi) کڑواہ ارض پر کتنے حرارتی منطے ہیں؟ ان کی کیا اہمیت ہے؟
- (vii) ہوا میں رفتار کی کیا وجوہات ہیں؟
- (viii) 'باز' کی کتنی قسمیں ہیں؟ سبھی کے نام اور ان کی تفصیل لکھئے۔
- (ix) بڑی نسیم اور بحری نسیم میں کیا فرق ہے؟ واضح کیجئے۔
- (x) بہت زیادہ بارش سے کیا کیا نقصان ہو سکتے ہیں؟
- (xi) زیادہ بارش اور سب سے کم بارش والے علاقوں کی عوامی زندگی میں کیا کیا فرق ہوں گے؟
- (xii) اگر بارش کم ہو تو کیا کیا پریشانی ہو سکتی ہے؟
- (xiii) ہمیں بارش کے پانی کا تحفظ کیوں کرنا چاہئے؟
- (ivx) واٹر ہاروسٹنگ کیا ہے؟ اس کی ضرورت بتائیے۔

- 2 معلوم کیجئے کہ درج ذیل باد کہاں چلتی ہے۔
- 3 ٹو، چوک، گرجنا چالیسا، دھاڑتا پچاسا، ہریکین، ٹارنیزو، ٹائیون، ویلی ویلی، کیٹرینا، کال بیسا کھی ایک ماہ تک روزانہ موسم کا جائزہ لیجئے اور ایک چارٹ تیار کر کے کلاس میں پیش کیجئے۔



(مشق)

- 1۔ درج ذیل باتوں پر لکھو۔
- (i) ...
 - (ii) ...
 - (iii) ...
 - (iv) ...
 - (v) ...
 - (vi) ...
 - (vii) ...
 - (viii) ...
 - (ix) ...
 - (x) ...
 - (xi) ...
 - (xii) ...

13


موسم سے متعلق آلات



پون، راجو، مینا، اقبال اور ریحانہ میدان میں کھیل رہے تھے۔ سبھی ایک دوسرے کے پیچھے دوڑ رہے تھے۔ اچانک ریحانہ رک گئی۔ اس نے کہا، 'مجھے تو بہت پیاس لگ رہی ہے۔' سبھی وہیں رک گئے۔ راجو بولا، 'گرمی بھی تو بہت پڑ رہی ہے۔' مینا بول پڑی، 'کتنی تیز دھوپ ہے۔ چلو اب گھر چلیں، نہیں تو می کی ڈانٹ کھانی پڑے گی۔' پون بولا، 'میں نے آج اخبار میں پڑھا ہے، آج کا درجہ حرارت 46° (ڈگری) سیلسیس ہے۔'

ڈگری سیلسیس	ڈگری فارن ہائٹ	درجہ حرارت جانچنے کے لئے معیاری اکائی ڈگری سیلسیس ہے۔ اس کو °C کی شکل میں بھی دکھایا جاتا ہے۔ سیلسیس پیمانے پر پانی 0° سیلسیس پر برف میں بدلتا ہے اور 100° سیلسیس پر ابلتا ہے۔ میڈیکل کے شعبہ میں فارن ہائٹ تھرما میٹر کا استعمال ہوتا ہے۔ اس میں 32°F پر پانی جمتا ہے اور 210°F پر ابلتا ہے۔
°C	°F	
100°C	210°F	
37°C	97°F	
0°C	37°F	

ریحانہ بولی، 'لیکن سبھی جگہوں کا درجہ حرارت تو الگ الگ ہوتا ہے۔ میں نے کل ہی ریڈیو میں سنا تھا کہ پٹنہ کا درجہ حرارت 43 ڈگری سیلسیس، رانچی کا درجہ حرارت 39 ڈگری سیلسیس اور گیا کا درجہ حرارت 44 ڈگری سیلسیس تھا۔' راجو بولا، 'اگر سبھی جگہ کے درجہ حرارت میں اتنا فرق ہوتا ہے تو لوگ اسے ناپتے کیسے ہیں؟'



تصویر: 13.1 تھرمامیٹر


اقبال بولا، جب مجھے بخار لگا تھا تو ڈاکٹر نے میرے بدن کا درجہ حرارت تھرمامیٹر سے ناپا تھا۔ مجھے بتایا تھا کہ 100 ڈگری بخار ہے۔ کیا اسی طرح سے دن اور رات کا درجہ حرارت ناپا جاتا ہے؟
ریحانہ بول اٹھی، بدن کا درجہ حرارت 100 ڈگری اردن رات کا درجہ حرارت 46 ڈگری! 100 ڈگری گرمی پا کر تو پانی اٹلنے لگتا ہے۔ اس کا مطلب ہے کہ بدن کا درجہ حرارت مقام مخصوص کے درجہ حرارت سے زیادہ ہوا؟

جدید تجربہ گاہ میں موسم سے متعلق اطلاعات کی جانچ ہوتی ہے
اور ریکارڈ مرکز میں الیکٹرونک مشینوں کے ذریعہ درجہ حرارت خود بخود ریکارڈ ہوتا ہے۔

پون نے کہا، ایسا نہیں ہے۔ بدن کا درجہ حرارت ناپنے والے تھرمامیٹر میں فارن ہائٹ میں حرارت ناپتے ہیں جب کہ دن رات کا درجہ حرارت سیلسیس میں ناپتے ہیں۔
مینا بولی، سورج سے ملنے والی حرارت کو ناپنے کے لئے بھی تو تھرمامیٹری لگانا پڑتا ہوگا۔ اتنا لہبا تھرمامیٹر کس نے بنایا؟

سبھی بچے سوچ میں پڑ گئے۔ اچانک پون کے دماغ میں ایک خیال آیا۔ پون نے کہا، کیوں نہ ہم اپنی استانی جی کے ساتھ موسم جانکاری مرکز چلیں اور پتہ کریں کہ وہاں درجہ حرارت کیسے ناپا جاتا ہے؟
اگلے دن سبھی بچے استانی جی کے ساتھ نزدیک کے تجربہ گاہ موسمیات پہنچے۔ وہاں جا کر استانی صاحبہ نے سب سے پہلے انہیں تھرمامیٹر دکھایا۔

مینا نے کہا، اس میں تو کانچ کی بیو شکل کی نلی لگی ہے۔
راجو نے کہا، ارے! اس میں تو زیادہ سے زیادہ اور کم سے کم لکھا ہے۔
پون بولا، کانچ کی نلی کے اندر بھی تو کچھ بھرا ہے جو کم سے کم اور زیادہ سے زیادہ دونوں طرف ہے۔



اقبال دیکھ کر بولا، ہمیں کیسے پتہ لگے گا کہ اس میں کیا بھرا ہے؟


استانی صاحبہ نے بتایا، اس میں الکوہل اور پارہ بھرا ہے۔ انہوں نے بچوں سے پوچھا، بچو، بتائیے کہ پارہ اور الکوہل کہاں سے کہاں تک ہے؟ پون نے تھرمامیٹر دیکھ کر کہا، اس میں تو نیچے کے حصے میں پارہ بھرا ہے اور اوپر کے دونوں سروں کی طرف الکوہل اور دونوں طرف اسپات کے بنے دو الگ الگ انڈیکسٹر لگے ہوئے ہیں۔

استانی صاحبہ نے پوچھا، ذرا غور سے دیکھ کر بتائیے کہ آپ لوگوں کو اور کیا نظر آ رہا ہے؟ ریحانہ نے غور سے دیکھ کر جواب

دیا، کانچ کی ٹلی کا ایک سرا، جو نیچے کی طرف مڑا ہے، لمبے بلب کی طرح ہے اور دوسرے سرے کا اوپری حصہ چھوٹے بلب کی طرح ہے۔

مینا نے کہا، ہاں، گول والے سرے کا کچھ حصہ تو خالی ہے۔ اقبال نے پوچھا، بابی، اس سے درجہ حرارت کیسے پتہ کرتے ہیں؟ انہوں نے بچوں سے کہا، بچو، آپ لوگ ابھی کا درجہ حرارت بتائیے۔ تمام بچوں نے دیکھا اور بتایا۔ 'ابھی زیادہ سے زیادہ درجہ حرارت 38 ڈگری اور کم سے کم درجہ حرارت 27 ڈگری ہے۔'


پون نے کہا، میں نے تو ایسی گھڑی بھی دیکھی ہے، جو وقت کے ساتھ درجہ حرارت بھی بتاتی ہے۔ ایسا اس لئے ہوتا ہے کیوں کہ اس میں درجہ حرارت کے حساس آلے لگے ہوتے ہیں، جو درجہ حرارت کے متعلق اطلاعات کو آنکڑوں میں پیش کرتے ہیں۔



تمام بچوں نے پتہ کر لیا کہ درجہ حرارت کی جانچ کیسے کرتے ہیں۔ پھر سب وہاں سے آگے بڑھے۔ آگے ایک آلہ رکھا تھا۔ وہاں لکھا تھا۔ ہوا کی سمت بتانے والا آلہ باد پینا۔ مینا نے پوچھا، کیا یہ آلہ ہمیں ہوا کی سمت بتاتا ہے؟ پون نے بتایا، ہاں، مجھے تو کلاس میں اسے بنانا بھی سکھایا گیا ہے۔

ریحانہ بول پڑی، ہم اسے بناتے کیسے ہیں؟

پون نے کہا، ایک لوہے کی کھڑی چھڑ لیتے ہیں، جس کے اوپر ایک تیر بنا ہوتا ہے۔ اس تیر کی ایک طرف نوک اور دوسری طرف چوڑی پونچھ ہوتی ہے۔ جب ہوا چلتی ہے تو پونچھ سے ٹکراتی ہے، جس سے وہ گھوم جاتی ہے اور تیر اس سمت میں ہو جاتا ہے، جس طرف سے ہوا چل رہی ہوتی ہے۔ نیچے



سمت بھی درج ہوتی ہے۔ تیر کے رخ کو دیکھ کر ہم ہوا کی سمت جان لیتے ہیں۔ اس میں ایک مشین بھی لگی رہتی ہے، جس سے ہوا کی رفتار کی بھی جانکاری ملتی ہے۔ تمام نیچے تجربہ گاہ کے میدان میں پہنچے۔ وہاں بارش ناپنے والا آلہ باراں پینا (Rain Gauge) رکھا تھا۔ انہوں نے دیکھا۔ ایک ڈبہ تھا جس میں ایک بوتل رکھی تھی۔ اس بوتل کے منہ پر کیپ رکھی تھی۔ استانی صاحبہ نے کہا، بارش کا پانی کیپ سے ہوتا

عملی سرگرمی

اپنے دوستوں کے ساتھ مل کر بارش ٹاپنے والا باراں پینا بتائیے اور اسے میلی میٹر پینا پر ٹاپ کر بتائیے کہ کسی خاص دن بارش کتنی ہوئی۔

معلوم کیجئے

ہوا کی سمت معلوم کرنے کے متبادل طریقے کیا کیا ہو سکتے ہیں؟

ہوا بوتل میں جمع ہوتا ہے۔ اس میں جمع پانی کو میلی میٹر لکھے برتن میں ڈال کر ٹاپ لیا جاتا ہے، جس سے پتہ چلتا ہے کہ کتنی ملی میٹر بارش ہوئی۔ شام ہونے والی تھی۔ تمام بچے گھر چل دئے۔ راستے میں تیز ہوا چل رہی تھی۔ انہیں گھر کی طرف جانے میں کافی محنت کرنی پڑ رہی تھی، جب کہ دوسری طرف سے آ رہے لوگ بڑی آسانی سے آ رہے تھے۔

راجو نے کہا: ہوا کی سمت بالکل ہمارے سامنے سے ہے نا!

مینا بولی: ہاں، میرے بال دیکھئے نا، یہ بھی تو پیچھے کی طرف اڑ

رہے ہیں۔

پون بولا، بتاؤ تو کس سمت میں ہوا چل رہی ہے؟

راجو نے کہا: ہمارا رخ شمال کی جانب سے اور ہوا سامنے سے آ

رہی ہے۔ اس لئے ہوا شمال کی جانب سے چل رہی ہے۔

استانی صاحبہ نے کہا: بہت اچھا! ہم طریقوں سے ہوا کی سمت کا اندازہ لگاتے ہیں۔

تمام بچے گھر پہنچے۔ ان کے دل میں یہ بات تھی کہ ہمیں جلد سے جلد بارش کی پیشکش کرنے والا آلہ باراں پینا اور ہوا

کی سمت معلوم کرنے والا آلہ باد پینا بنا کر اس کا استعمال کرنا ہے۔

(مشق)

1 سوالوں کے جواب دیجئے۔

(i) دن رات کے درجہ حرارت سے کیا سمجھتے ہیں؟ لکھئے۔

(ii) سوچ کر بتائیے کہ کسی جگہ پر دن بھر کے درجہ حرارت میں فرق کیوں ہوتا ہے؟

(iii) زیادہ سے زیادہ اور کم سے کم درجہ حرارت کیا ہوتا ہے؟ اخبار میں دیکھ کر آج کا زیادہ سے زیادہ اور کم

سے کم درجہ حرارت لکھئے۔

(iv) موسم کے متعلق آلات کے نام لکھئے اور بتائیے کہ وہ کس کام آتے ہیں؟

- (v) موسم مرکز پر روزانہ درجہ حرارت کیسے ناپتے ہیں؟ لکھئے۔
 (vi) ہوا کی سمت کس آلے سے معلوم کی جاتی ہے؟ تصویر بنا کر نام لکھئے۔
 (vii) باراں پیا کی تصویر بنائیے۔
 (viii) آپ کے یہاں موسم کے متعلق اعداد و شمار کہاں حاصل کئے جاتے ہیں؟ پتہ کر کے لکھئے۔

2 ملائیے

- | | |
|---------------|------------|
| درجہ حرارت | باراں پیا |
| بارش کی مقدار | ونڈوین |
| ہوا کی سمت | تھرما میٹر |

3 خالی جگہوں کو پُر کیجئے

- (i) دن رات کا درجہ حرارت میں ناپتے ہیں۔
 (ii) بدن کا درجہ حرارت میں ناپتے ہیں۔
 (iii) درجہ حرارت ناپنے کی معیاری اکائی ہے۔
 (iv) ہوا کی سمت دکھانے والے آلے میں تیر کی پونچھ کی سمت میں ہو جاتی ہے۔
 (v) بارش کی مقدار سے ناپتے ہیں۔

4 عملی سرگرمی

ہوا کی سمت دکھانے والا آلہ باد پیا بنائیے اور ان طریقوں کی فہرست بنا کر کلاس میں نمائش کیجئے، جن سے ہم ہوا کی سمت کا اندازہ لگا سکتے ہیں۔

